
विषय- जिला खनिज फाउंडेशन ट्रस्ट अंतर्गत सम्पोषित 57989.33 लाख रू० की लागत पर तकनीकी 

स्वीकृति प्राप्त धनबाद शहरी जलापूर्ति फेज-2, परियोजना की प्रशासनिक स्वीकृति प्राप्त 
विभागीय संकल्प संख्या -3770 दिनांक -13.09.2019 में संशोधन के संबंध में । 

संख्या- 05 / जलापूर्ति / धनबाद/02 /2019/नवि आ०-4017-- राज्य मंत्रिपरिषद की दिनांक 
11.09.2019 की बैठक में मद संख्या-22 अन्तर्गत प्राप्त प्रशासनिक स्वीकृति के आलोक में नगर 
विकास एवं आवास विभाग , झारखण्ड द्वारा विभागीय संकल्प संख्या -3770 दिनांक -13.09.2019 द्वारा 
जिला खनिज फाउंडेशन ट्रस्ट अंतर्गत सम्पोषित 57989.33 लाख रू० की लागत पर तकनीकी स्वीकृति 
प्राप्त धनबाद शहरी जलापूर्ति फेज -2 , परियोजना की प्रशासनिक स्वीकृति प्रदान की गयी है । 

नगर विकास एवं आवास विभाग, द्वारा निर्गत संकल्प संख्या -3770 दिनांक -13.09.2019 की 
कंडिका-20 में प्रावधान किया गया था कि “ उक्त योजना प्रस्ताव पर राज्य योजना प्राधिकृत समिति 
की दिनांक -11.09.2019 की बैठक में इस शर्त के साथ स्वीकृति प्रदान की गयी है कि जिला खनिज 
फाउन्डेशन ट्रस्ट (DMFT ) कोष से समस्त प्राक्कलित राशि एकमुश्त नगर विकास एवं आवास विभाग 
के शीर्ष 8782 Deposit Head में हस्तानान्तरण करने के पश्चात ही कार्य प्रारंभ करायी जाय । " 

झारखण्ड गजट ( असाधारण ) शुक्रवार , 11 अक्टूबर , 2019 
कालान्तर में यह प्रकाश में आया कि योजना- सह-वित्त विभाग द्वारा प्रस्तावित शीर्ष 8782 
Deposit Head वास्तव में Remintance Head है एवं इस शीर्ष से राशि की निकासी केवल PWD विभागों 

द्वारा ही की जा सकती है एवं एक निश्चित अवधि तक अनुपयोगी रहने के उपरांत यह राशि स्वतः 
ही व्ययगत ( Lapse ) हो जाएगी । साथ ही , राशि के व्ययगत होने से सरकार की महत्वाकांक्षी योजना का 
कार्यान्वयन प्रभावित होगा । साथ ही तत्काल पाँच ( 05) वर्षों तक योजना के संचालन एवं संपोषण 
( O & M) शुल्क 147,91,97,593 रू ० छोड़कर , योजना कार्यान्वयन की राशि 431,97,35,097 रू ० विभाग 
को हस्तांतरित करने की ही आवश्यकता है । 

अतः विभागीय संकल्प संख्या -3770 दिनांक -13.09.2019 की कंडिका-20 को निम्न रूप से 
संशोधित किया गया है : 

"उक्त योजना प्रस्ताव पर राज्य योजना प्राधिकृत समिति की बैठक में इस शर्त के साथ 
स्वीकृति प्रदान की गयी है कि जिला खनिज फाउन्डेशन ट्रस्ट (DMFT) कोष से तत्काल योजना 
कार्यान्वयन की समस्त राशि 431,97,35,097 रूपये एकमुश्त नगर विकास एवं आवास विभाग के Civil 
Deposit Head- 84430010200010101 में हस्तान्तरण करने के पश्चात ही कार्य प्रारंभ करायी जाय । " 

उक्त संशोधन को राज्य मंत्रिपरिषद् की दिनांक -25.09.2019 की बैठक में मद संख्या 13 
अन्तर्गत स्वीकृति प्रदान की गयी है । 
विभागीय संकल्प संख्या-3770 दिनांक -13.09.2019 की शेष कंडिकायें यथावत रहेगी । 

झारखण्ड राज्यपाल के आदेश से , 


अजय कुमार सिंह, 
सरकार के सचिव 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

